

## தேசிய செய்திகள்

### விலங்கு பிறப்பு கட்டுப்பாடு விதிகள் 2023 மத்திய அரசால் அறிவிக்கப்பட்டது

- விலங்குகள் மீதான வன்கொடுமைத் தடுப்புச் சட்டம் 1960ன் கீழ் G.S.R 193(E) இன் படி விலங்கு பிறப்பு கட்டுப்பாடு விதிகள் 2023ஐ மத்திய அரசு அறிவித்தது. உச்சநீதிமன்றம் பல்வேறு உத்தரவுகளில் நாய்களை இடமாற்றம் செய்ய அனுமதிக்க முடியாது என்று குறிப்பிட்டுள்ளது.
- தற்போதுள்ள விதிகளின்படி, தெருநாய்களுக்கு கருத்தடை மற்றும் தடுப்பூசி போடுவதற்கான விலங்கு பிறப்பு கட்டுப்பாடு திட்டம் அந்தந்த உள்ளாட்சி அமைப்புகள் மற்றும் ஊராட்சிகள் மூலம் மேற்கொள்ளப்பட வேண்டும். ஏபிசி திட்டத்தை செயல்படுத்துவதில் உள்ள கொடுமையும் கவனிக்கப்பட வேண்டும். இது விலங்குகள் நல பிரச்சனைகளுக்கு தீர்வு காணும் தெருநாய்களின் எண்ணிக்கையை குறைக்க உதவும்.

## மாநில செய்திகள்

### மும்பையில் இந்தியாவின் முதல் ஆப்பிள் நேரடி விற்பனை நிலையம் திறக்கப்பட்டுள்ளது

- உலக அளவில் ஆப்பிள் நிறுவனத்தின் ஐபோன்கள் மற்றும் எலக்ட்ரானிக் பொருள்கள் பெரும் வரவேற்பை பெற்று வருகிறது. இந்தியாவில் ஆப்பிள் நிறுவனத்தின் தயாரிப்புகளுக்கு என பிரத்யேக ஷோ ரூம் இல்லாத நிலையில் மும்பையில் ஆப்பிள் நிறுவனத்தின் முதல் நேரடி விற்பனை நிலையம் திறக்கப்படுகிறது.
- ஆப்பிள் நிறுவனத்தின் CEO டிம் குக் இந்த விற்பனை நிலையத்தை தொடங்கி வைத்தார். இந்த விற்பனை நிலையத்திற்கு “ஆப்பிள் பிகேசி” என பெயர் வைக்கப்பட்டுள்ளது. மேலும் இரண்டாவது விற்பனை நிலையம் ஏப்ரல் 25ஆம் தேதி டெல்லியில் திறக்கப்பட உள்ளது.

### மாற்றுத்திறனாளிகளுக்கு 15 மாவட்டங்களில் 39 ஒருங்கிணைந்த சேவை மையம் அமைக்கப்பட உள்ளது

- தமிழ்நாட்டில் மாற்றுத்திறனாளிகளுக்கு 15 மாவட்டங்களில் 39 ஒருங்கிணைந்த சேவை மையம் தொடங்கப்படும் என அமைச்சர் கீதா ஜீவன் தெரிவித்துள்ளார்.
- இதனை தொடர்ந்து நடமாடும் மறுவாழ்வு சிகிச்சை வாகனங்கள், மாற்றுத்திறன் குறைபாடுகளை கட்டுப்படுத்த தேவையான மறுவாழ்வு சிகிச்சை, உதவி உபகரணங்கள் வழங்குதல், அடையாள அட்டைகள் மற்றும் மருத்துவ சான்றிதழ்கள் வழங்குதல் போன்ற சேவைகள் வழங்கப்பட உள்ளது.

### நாட்டிலேயே முதல் முறையாக கேரளாவில் தண்ணீருக்கு தனி பட்ஜெட்

- தண்ணீர் பற்றாக்குறையை கோடை காலத்தில் சமாளிப்பதற்காக நாட்டிலேயே முதன்முறையாக கேரளாவில் தண்ணீருக்கென தனியாக பட்ஜெட் அறிவிக்கப்பட்டுள்ளது. இந்த பட்ஜெட்டை முதலமைச்சர் பினராயி விஜயன் தொடங்கி வைத்தார்.
- மாநிலத்தில் நீர் இருப்பு குறைந்து வருவதால், வளத்தை முறையாகப் பயன்படுத்தவும், வீணாவதைத் தடுக்கவும் தண்ணீர் பட்ஜெட் உதவிகரமாக இருக்கும் என முதலமைச்சர் கூறினார்.

## தொல்லியல் ஆய்வுகள்

### 1,300 ஆண்டுகள் பழமையான விஷ்ணு சிலை கர்நாடகாவில் உள்ள சன்னபட்னவில் கண்டெடுக்கப்பட்டுள்ளது

- கல் சிற்பங்கள் மற்றும் நடுகற்களை டிஜிட்டல் மயமாக்கும் பணியில் ஈடுபட்டுள்ள வரலாற்றாசிரியர்கள் மற்றும் கல்வெட்டு வல்லுநர்கள் 1,300 ஆண்டுகள் பழமையான விஷ்ணு சிலையை சன்னபட்னாவுக்கு அருகிலுள்ள ஒரு சிறிய கிராமமான கூட்லூரில் கண்டுபிடித்தனர். இத்தகைய சிலைகள், அரிதாக இல்லாவிட்டாலும், அவை காணப்படும் இடத்தின் வரலாற்று முக்கியத்துவத்தை காட்டுகிறது.
- கூட்லூரில் உள்ள ஸ்ரீராமர் கோவில் வளாகத்தில் கண்டெடுக்கப்பட்ட இந்த சிலை, நீண்ட நாட்களாக வழிபட்டு வந்ததாக கூறப்படுகிறது. மேலும் இந்த சிலை பல்லவர் காலத்தைச் சேர்ந்ததாக இருக்கலாம் என்பது குறிப்பிடத்தக்கது.

மதுரையில் 8,000 ஆண்டுகள் பழமையான புதிய கற்கால 'தானிய அரவை' பள்ளங்கள் கண்டெடுக்கப்பட்டுள்ளது

- மதுரை மாவட்டம் திருமங்கலம் அருகே கோபால்சாமி மலைப்பகுதியில் 8000 ஆண்டுகள் பழமையான, பாறையில் உருவாக்கப்பட்ட புதிய கற்காலத்தின் அரவைத் தொழில்நுட்பத்தை வெளிப்படுத்தும் அரவை பள்ளங்கள் கண்டறியப்பட்டுள்ளது.
- மேலும் கல்லாலான வட்டச்சில்லு, அரைப்பு கற்கள், சிவப்புநிற பாணை ஓடுகள், கற்கோடரி, இரும்புக்கசடுகள் கண்டெடுக்கப்பட்டுள்ளன. இங்குள்ள பாறைகளில் 20க்கும் மேற்பட்ட இடங்களில் வழுவுழுப்பான தேய்த்த பள்ளங்கள், அம்மி போன்ற அமைப்பு உள்ளன. இதனை தானியங்களை இடிக்கவும், அரைக்கவும், கொட்டைகளை உடைக்கவும் பயன்படுத்தியிருக்கலாம்.

### விளையாட்டு செய்திகள்

ஆண்ட்ரே ரூபலேவ் சாம்பியன் பட்டம் வென்றார்

- பிரான்ஸில் நடைபெற்ற மாண்டி கார்லோ மாஸ்டர்ஸ் ஆடவர் டென்னிஸ் போட்டியில் ஒற்றையர் பிரிவில் ரஷியாவின் ஆண்ட்ரே ரூபலேவ் சாம்பியன் ஆனார். இது ஆண்ட்ரே வென்ற முதல் மாஸ்டர்ஸ் பட்டமாகும். அவரது டென்னிஸ் கேரியரில் இது அவருடைய 14-ஆவது சாம்பியன் பட்டம்.
- போட்டித்தர வரிசையில் 5-ஆம் இடத்திலிருந்த ஆண்ட்ரே 6-ஆம் இடத்திலிருந்த டென்மார்க்கின் ஹோல்கர்ருனை இறுதிச்சுற்றில் 5-7, 6-2, 7-5 என்ற செட்களில் வென்றார்.

ஆசிய சாம்பியன்ஸ் ஹாக்கி போட்டி

- ஆசிய சாம்பியன்ஸ் கோப்பை ஹாக்கி போட்டி சென்னையில் 2023 ஆம் ஆண்டு ஆகஸ்ட் 3 முதல் 12-ஆம் தேதி வரை நடைபெறுவது. இப்போட்டி இந்தியாவில் நடைபெறுவது இதுவே முதல் முறையாகும்.
- கடந்த 2007-ஆம் ஆண்டு ஆசிய கோப்பை ஹாக்கி போட்டி சென்னையில் மேயர் ராதாகிருஷ்ணன் மைதானத்தில் நடத்தப்பட்டது. அந்தப் போட்டியில் இந்தியா 7-2 என்ற கோல் கணக்கில் தென் கொரியாவை வீழ்த்தி சாம்பியன் ஆனது. மேலும் இப்போட்டியில் இந்தியா 3 முறை சாம்பியனாகியுள்ளது.

சர்வதேச பாரா பாட்மின்டன் போட்டியில் இந்தியா 24 பதக்கங்கள் வென்றது

- சர்வதேச பாரா பாட்மின்டன் போட்டி பிரேஸிலில் நடைபெற்றது. இந்த போட்டியில் இந்திய வீரர்கள் மற்றும் வீராங்கனைகள் 6 தங்கம், 7 வெள்ளி, 11 வெண்கலம் என 24 பதக்கங்கள் வென்றுள்ளனர்.
- இதில் ஆடவர் ஒற்றையரில் ந்தேஷ் , கலப்பு இரட்டையர் பிரிவில் சிவராஜன்/ நித்யா, மகளிர் ஒற்றையரில் தித்யா, துளசிமதி முருகேசன் ,மகளிர் இரட்டையரில் மானசி ஜோஷி/துளசிமதி, ஆடவர் இரட்டையரில் பிரமோத் பகத்/சுகந்த் கடம் ஆகியோர் தங்கப் பதக்கம் வென்றனர்.

### முக்கிய தினம்

உலக கல்லீரல் தினம்

- கல்லீரல் தொடர்பான நோய்கள் குறித்த விழிப்புணர்வை ஏற்படுத்த ஒவ்வொரு ஆண்டும் ஏப்ரல் 19ஆம் தேதி உலக கல்லீரல் தினம் கடைப்பிடிக்கப்படுகிறது.
- இந்த ஆண்டிற்கான உலக கல்லீரல் தினத்தின் கருப்பொருள் "விழிப்புடன் இருங்கள், வழக்கமான கல்லீரல் பரிசோதனை செய்யுங்கள், கொழுப்பு கல்லீரல் யாரையும் பாதிக்கலாம்(Be Vigilant, Do Regular Liver Check-Up, Fatty Liver Can Affect Anyone)"